

ممتاز مذہبی شخصیت مفتی عبدالکریم سعیدی کے انتقال پر ایم کیو ایم کے قائد الطاف حسین کا اظہار تعزیت

لندن۔۔۔ 5 مئی 2011ء

متحدہ قومی موومنٹ کے قائد جناب الطاف حسین نے ممتاز مذہبی شخصیت مفتی عبدالکریم سعیدی کے انتقال مرحوم کے تمام سوگوار اہل خانہ اور عقیدت مندوں سے دلی تعزیت کا اظہار کیا ہے۔ اپنے بیان میں جناب الطاف حسین نے دعا کی کہ اللہ تعالیٰ مفتی عبدالکریم سعیدی مرحوم کو جنت الفردوس میں جگہ دے اور تمام لواحقین اور عقیدت مندوں کو صبر جمیل عطا کرے۔

ایم کیو ایم ایمپلائمنٹ سیل کے رکن مسعود احمد صدیقی کی والدہ محترمہ اُمہ سلمیٰ کے انتقال پر الطاف حسین کا اظہار افسوس

لندن۔۔۔ 5 مئی 2011ء

متحدہ قومی موومنٹ کے قائد جناب الطاف حسین نے ایم کیو ایم ایمپلائمنٹ سیل کے رکن مسعود احمد صدیقی کی والدہ محترمہ اُمہ سلمیٰ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحومہ کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ مجھ سمیت ایم کیو ایم کے تمام کارکنان دکھ اور افسوس کی اس گھڑی میں آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران صبر جمیل عطا فرمائے۔ (آمین)

مسعود احمد صدیقی کی والدہ محترمہ اُمہ سلمیٰ کے انتقال پر رابطہ کمیٹی کی تعزیت

کراچی۔۔۔ 5 مئی 2011ء

متحدہ قومی موومنٹ کی رابطہ کمیٹی نے ایم کیو ایم ایمپلائمنٹ سیل کے رکن مسعود احمد صدیقی کی والدہ محترمہ اُمہ سلمیٰ کے انتقال پر دلی افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومہ کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران صبر جمیل عطا فرمائے۔ (آمین)

ایم کیو ایم ایمپلائمنٹ سیل کے رکن مسعود صدیقی کی والدہ اُمہ سلمیٰ پاپوشنگر قبرستان میں سپرد خاک

رابطہ کمیٹی کے ارکان، حق پرست ارکان قومی و صوبائی اسمبلی سمیت دیگر کی شرکت

کراچی۔۔۔ 5 مئی 2011ء

متحدہ قومی موومنٹ ایمپلائمنٹ سیل کے رکن مسعود صدیقی کی والدہ محترمہ اُمہ سلمیٰ کو جمعرات کو بعد نماز مغرب پاپوشنگر قبرستان میں سپرد خاک کر دیا گیا۔ مرحومہ کی نماز جنازہ جامع مسجد گول مارکیٹ ناظم آباد نمبر 3 میں ادا کی گئی۔ نماز جنازہ اور تدفین میں ایم کیو ایم کی رابطہ کمیٹی کے ارکان وسیم آفتاب، قاسم علی رضا، حق پرست صوبائی وزیر شیخ محمد افضل (خالد عمر) ارکان اسمبلی ریحان ظفر، عبدالمعید، کراچی تنظیمی کمیٹی، لیبر ڈویژن کے ارکان، ایم کیو ایم کے مختلف ونگز و شعبہ جات کے ارکان، ناظم آباد سیکٹر کمیٹی کے ذمہ داران، ذیلی یونٹوں کے عہدیداران، کارکنان، ہمدردوں اور مرحومہ کے عزیز واقارب نے بری تعداد میں شرکت کی۔

صحافیوں پر تشدد کا نوٹس لیا جائے، رابطہ کمیٹی

نئی ٹی وی نیوز کے رپورٹر کیمرون اور ڈرائیو پرس آئی ڈی پولیس کی جانب سے تشدد پر مذمت

کراچی۔۔۔ 5 مئی 2011ء

متحدہ قومی موومنٹ کی رابطہ کمیٹی نے بدھ اور جمعرات کی درمیانی شب طارق روڈ کے علاقے میں سی آئی ڈی پولیس اہلکاروں کی جانب سے نئی ٹی وی کی نیوز ٹیم کو تشدد نشانہ بنانے اور انہیں پیشہ وارانہ فرائض سے روکنے کی شدید مذمت کی ہے۔ ایک بیان میں رابطہ کمیٹی نے کہا کہ صحافی برادی اپنی جان ہتھیلی پر رکھ کر پیشہ وارانہ فرائض انجام دیتی ہے اور صحافیوں کو ان کے فرائض سے روکنے کیلئے تشدد کا نشانہ بنانا آزادی صحافت کی کھلی خلاف ورزی ہے۔ رابطہ کمیٹی نے حکومت سے مطالبہ کیا کہ سی آئی ڈی پولیس اہلکاروں کی جانب سے صحافیوں کو تشدد بنانے کے واقعہ کا فوری نوٹس لیا جائے اور واقعہ میں اہلکاروں کی خلاف قانونی سکاروائی کی جائے۔ رابطہ کمیٹی متاثرہ صحافیوں سے دلی ہمدردی کا اظہار بھی کیا ہے۔

مسلم لیگ نواز گروپ، دوغلی لیگ بن چکی ہے، حیدر عباس رضوی

کراچی۔۔۔5 مئی 2011ء

قومی اسمبلی میں متحدہ قومی موومنٹ کے ڈپٹی پارلیمانی لیڈر حیدر عباس رضوی نے کہا ہے کہ مسلم لیگ نواز گروپ دوغلی لیگ بن چکی ہے۔ قومی اسمبلی میں اپوزیشن لیڈر چوہدری ثار علی خان کے بیان پر تبصرہ کرتے ہوئے انہوں نے کہا کہ مسلم لیگ نواز گروپ کی عوامی مقبولیت کا گراف دن بدن گرتا جا رہا ہے اور اب مسلم لیگ نواز صوبہ پنجاب کے چند ڈسٹرکٹس کی جماعت بن کر رہ گئی ہے۔ انہوں نے کہا کہ ہم سمجھ سکتے ہیں کہ مسلم لیگ نواز گروپ کی موجودہ صورتحال کے باعث چوہدری ثار کی ذہنی کیفیت کیا ہو سکتی ہے۔ انہوں نے کہا کہ ڈپریٹیشن کا شکار چوہدری ثار کو دوسرے پرائنگی اٹھانے سے پہلے اپنے گریبان میں جھانکنا چاہئے۔ ایک جانب وہ اسمبلی کے فلور پر فوج اور خفیہ ایجنسیوں کو شدید تنقید کا نشانہ بناتے ہیں اور دوسری جانب ان کے رہنماء رات کے اندھیروں پر فوجی افسران اور خفیہ ایجنسیوں کے سربراہان سے ملاقاتیں بھی کرتے ہیں۔ چوہدری ثار کو یہ تسلیم کر لینا چاہئے کہ اب مسلم لیگ نواز گروپ دوغلی لیگ بن چکی ہے۔

ملک بھر میں لوڈ شیڈنگ کا سلسلہ ختم کرایا جائے، اراکین قومی اسمبلی

کراچی۔۔۔5 مئی 2011ء

متحدہ قومی موومنٹ کے حق پرست اراکین قومی اسمبلی نے کراچی سمیت ملک بھر میں بجلی کی طویل دورانیہ کی لوڈ شیڈنگ کی سخت ترین الفاظ میں مذمت کی ہے۔ اپنے مشترکہ بیان میں انہوں نے کہا کہ کراچی الیکٹرک سپلائی کمپنی کو فرنس آئل کی فراہمی کے باوجود شہر میں لوڈ شیڈنگ کا سلسلہ جاری ہے اور بجلی کی طویل اور غیر اعلانیہ لوڈ شیڈنگ سے عوام کی زندگی مفلوج ہو کر رہ گئی ہے اور لوڈ شیڈنگ سے پریشان عوام احتجاج پر مجبور ہو رہے ہیں۔ اسی طرح صوبہ پنجاب، خیبر پختون خواہ، بلوچستان اور سندھ بھر میں بھی طویل دورانیہ کی لوڈ شیڈنگ کے باعث عوام شدید ذہنی کرب کا شکار ہیں اور ان کے معمولات زندگی بری طرح متاثر ہو رہے ہیں جبکہ بجلی کی عدم فراہمی کے باعث ملک بھر میں صنعتی اور تجارتی سرگرمیاں تعطل کا شکار ہیں جس کے اثرات قومی معیشت پر پڑ رہے ہیں۔ حق پرست اراکین قومی اسمبلی نے صدر آصف علی زرداری، وزیراعظم سید یوسف رضا گیلانی سے مطالبہ کیا کہ ملک بھر میں بجلی کی لوڈ شیڈنگ کا سختی سے نوٹس لیا جائے اور شہریوں کو لوڈ شیڈنگ کے عذاب سے نجات دلائی جائے۔

ایم کیو ایم ناظم آباد گلہار سیکٹر کے کارکن محمد شریف کے انتقال پر الطاف حسین کا اظہارِ افسوس

لندن۔۔۔5 مئی، 2011ء

متحدہ قومی موومنٹ کے قائد جناب الطاف حسین نے ایم کیو ایم ناظم آباد گلہار سیکٹر یونٹ 169 کے کارکن محمد شریف کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحوم کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے حوصلہ عطا کرے۔ (آمین)

ایم کیو ایم کے کارکنان سے رابطہ کمیٹی کا اظہارِ تعزیت

کراچی۔۔۔5 مئی، 2011ء

متحدہ قومی موومنٹ کی رابطہ کمیٹی نے ایم کیو ایم ناظم آباد گلہار سیکٹر یونٹ 169 کے کارکن محمد شریف، سرجانی سیکٹر یونٹ 4 کے کارکن سعید احمد کے والد جمیل احمد گلشن اقبال سیکٹر یونٹ A-67 کے کارکن شاہد جاویدی والدہ محترمہ سردی خانم اور ایم کیو ایم بلدیہ ٹاؤن سیکٹر یونٹ A-112 کے کارکن محمد سرور کے والد بابو دین کے انتقال پر گہرے دکھ اور افسوس کا اظہار کیا ہے۔ ایک بیان میں رابطہ کمیٹی نے مرحومین سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

چھوٹے کاشتکاروں کو باردانہ کی عدم فراہمی سراسر ظلم و نا انصافی ہے، حق پرست ارکان قومی اسمبلی

چھوٹے کاشتکاروں کی گندم کو محفوظ کرنے کیلئے انہیں فی الفور باردانہ فراہم کیا جائے

کراچی۔۔ 5 مئی 2011ء

حق پرست ارکان قومی اسمبلی نے چھوٹے کاشتکاروں کو باردانہ فراہم نہ کرنے پر سخت تشویش کا اظہار کیا ہے اور اس اقدام کو چھوٹے کاشتکاروں کے ساتھ سراسر ظلم و نا انصافی قرار دیا ہے۔ ایک مشترکہ بیان میں ارکان قومی اسمبلی نے کہا کہ یہ امر قابل افسوس ہے کہ حکومت کی جانب سے بڑے کاشتکاروں کو تو باردانہ فراہم کیا جا رہا ہے لیکن چھوٹے کاشتکاروں کو باردانہ فراہم کرنے کے بجائے ان کے ساتھ نامناسب رویہ اختیار کیا جا رہا ہے جس کی جتنی مذمت کی جائے کم ہے۔ انہوں نے کہا کہ باردانہ کی عدم فراہمی کی وجہ سے چھوٹے کاشتکاروں کی گندم کی فصل کو شدید نقصان پہنچنے کا اندیشہ ہے اور وہ شدید مالی مشکلات کا شکار ہو سکتے ہیں جس کی وجہ سے چھوٹے کاشتکاروں میں گہری تشویش پائی جا رہی ہے۔ ارکان اسمبلی نے مطالبہ کیا ہے کہ چھوٹے کاشتکاروں کو باردانہ کی عدم فراہمی کا فوری نوٹس لیا جائے اور انہیں فی الفور باردانہ فراہم کیا جائے۔

قائد تحریک الطاف حسین کا سچا نظریہ اور تعلیمات ہی ملک کو درپیش سنگین بحرانوں سے نجات دلا سکتی ہے، محمد شریف

حیدرآباد۔۔۔ 05 مئی 2011ء

متحدہ قومی موومنٹ حیدرآباد کے زونل انچارج محمد شریف وارا کین زونل کمیٹی نے اپنے مشترکہ بیان میں کہا ہے کہ قائد تحریک الطاف حسین کا سچا نظریہ اور تعلیمات ہی ملک کو درپیش سنگین بحرانوں سے نجات دلا سکتی ہے کیونکہ قائد تحریک الطاف حسین نے ہمیشہ ہر قسم کی مصلحت اور نتائج کی پرواہ کئے بغیر حق اور سچ کی بات کی اور ملک کی عزت و وقار کو ہمیشہ مقدم جانا اور قوم کو مستقبل کے خطرات سے آگاہ کرتے ہوئے قوم کی حقیقی معنوں میں رہنمائی کی جبکہ اس کے برعکس ملک کے چند نام نہاد مفاد پرست مذہبی و سیاسی لیڈروں نے عوام کو پر فریب نعروں کے سوا کچھ نہیں دیا یہ اعزاز صرف اور صرف قائد تحریک الطاف حسین کو ہی حاصل ہے کہ جنہوں نے ملک کے عوام کو ہمیشہ سچائی اور حقیقت سے آگاہ کیا اور ملک کے 98% مظلوم و غریب عوام کو اپنے جائز حقوق کے حصول کی جدوجہد کرنے کا شعور دیا انہوں نے کہا کہ قائد تحریک الطاف حسین کے سچے فکر و فلسفہ کی بدولت آج ملک کے چاروں صوبوں سمیت آزاد کشمیر و گلگت بلتستان کے عوام اس حقیقت کو جان چکے ہیں کہ متحد قومی موومنٹ کے خلاف کئے جانے والی المناہی پر وہ پیگنڈہ سراسر جھوٹ پڑنی تھا اور اب عوام ہندرتج قائد تحریک الطاف حسین کے پرچم حق پرستی کے تلے جمع ہو رہے ہیں انہوں نے کہا کہ آج ملک کو داخلی اور خارجی سطح پر بہت سے سنگین بحرانوں و خطرات بشمول دہشت گردی، انتہا پسندی اور معاشی بد حالی کا سامنا ہے اور قائد تحریک الطاف حسین ملک و قوم کو بحرانوں سے نکالنے کیلئے دن رات جدوجہد کر رہے ہیں انہوں نے کہا کہ قائد تحریک الطاف حسین کی عظمت و سچائی اور ملک و قوم کے ساتھ مخلصی کی یہ ایک واضح دلیل ہے کہ آج وہ ملک کی تمام مذہبی و سیاسی جماعتوں سے اپیل کر رہے ہیں کہ وہ ملک و قوم کی سلامتی کی خاطر اپنے تمام سیاسی و نظریاتی اختلافات کو بالائے طاق رکھ کر ایک مضبوط اور مستحکم پاکستان کے ایک نکاتی ایجنڈے پر متحد ہو جائیں، ملک اس وقت انتہائی نازک دور سے گزر رہا ہے اور اس وقت ملک کو اتحاد و یکجہتی کی اشد ضرورت ہے۔

متحدہ قومی موومنٹ حیدرآباد زونل کمیٹی کی تحریکی ہمدرد سے اظہار تعزیت

حیدرآباد۔۔۔ 05 مئی 2011ء

سیکٹریٹ ایچ کے تحریک ہمدرد جمید پرچون والے کے صاحبزادے زاہد جو گذشتہ رات ڈاکوؤں کی فائرنگ سے جاں بحق ہو گئے انکی تدفین میں رکن زونل کمیٹی حق پرست رکن سندھ اسمبلی سہیل یوسف اور حق پرست رکن قومی اسمبلی سید طیب حسین نے شرکت کی۔ متحدہ قومی موومنٹ حیدرآباد کے زونل انچارج محمد شریف وارا کین زونل کمیٹی نے انکی ناگہانی موت پر گہرے دکھ و رنج اور دلی افسوس کا اظہار کرتے ہوئے دعا کی کہ اللہ تعالیٰ مرحومین کے درجات کو بلند فرمائے اور تمام سوگواروں کو حقیقین کو صبر جمیل عطا فرمائے (آمین)۔

قائد تحریک جناب الطاف حسین جیسے صاف گو اور بے باک لیڈر کی اس ملک کو سخت ضرورت ہے، انچارج وارا کین زونل کمیٹی

بدین۔۔۔۔5 مئی 2011ء

قائد تحریک جناب الطاف حسین کے اہم بیان میں دی گئی تجاویز پر عمل نہیں کیا گیا تو ملک ناقابل تلافی نقصان پہنچ سکتا ہے۔ ان خیالات کا اظہار متحدہ بدین زون کے زونل انچارج وارا کین زونل کمیٹی نے قائد تحریک جناب الطاف حسین کا اہم بیان پر بدین میں ڈاکٹرز، انجینئرز، صحافی اور عوام لوگوں میں تقسیم کے دوران کیا۔ انہوں نے مزید کہا کہ قائد تحریک جناب الطاف حسین جیسے صاف گو اور بے باک لیڈر کی اس ملک کو سخت ضرورت ہے۔ انہوں نے کہا کہ قائد تحریک جناب الطاف حسین حکمراں اور جرنیلوں سے عوام کی آگاہی کے لئے پر زور مطالبہ کر کے پاکستان کے عوام کے دل جیت لئے ہیں۔۔

قائد تحریک جناب الطاف حسین نے ملکی بقاء کے لئے سب سے پہلے آواز حق بلند کی، انچارج وارا کین زونل کمیٹی میر پور خاص زون

میر پور خاص۔۔۔۔5 مئی 2011ء

قائد تحریک جناب الطاف حسین نے ملکی بقاء کے لئے سب سے پہلے آواز حق بلند کی ان خیالات کا اظہار متحدہ قومی موومنٹ میر پور خاص زون کے انچارج وارا کین زونل کمیٹی نے مختلف مکاتب فکر کے لوگوں کو قائد تحریک جناب الطاف حسین کی جانب سے ملک کی موجودہ صورتحال پر دیئے گئے بیان پر اپنی لٹریچر تقسیم کرتے ہوئے کیا۔ انہوں نے مزید کہا کہ ملک کی موجودہ صورتحال پر دوسری تمام جماعتوں کی جانب سے پراسرار خاموشی ایک سوالیہ نشان ہے۔ جبکہ ماضی میں بھی قائد تحریک جناب الطاف حسین نے طالبان نریشن کے خلاف سچائی بیان کی اور پھر وقت نے ثابت کیا کہ قائد تحریک جناب الطاف حسین کے خدشات بالکل درست ثابت ہوئے۔ اب ضرورت اس امر کی ہے کہ قائد تحریک جناب الطاف حسین نے جن خدشات کا اظہار کیا ہے انہیں سنجیدگی سے لیا جائے اور قائد تحریک جناب الطاف حسین کی جانب سے گول میز کانفرنس بلا کر ملک و قوم کی جان و مال عزت و آبرو کے تحفظ کو یقینی بنایا جائے۔

آل پاکستان متحدہ اسٹوڈنٹس آرگنائزیشن کی لاہور سیکٹر کمیٹی کے زیر اہتمام سابق رکن صوبائی اسمبلی سندھ لیاقت قریشی شہید،

رکن کراچی تنظیمی کمیٹی فاروق بیگ شہید اور تمام حق پرست شہداء کے ایصال ثواب کیلئے قرآن خوانی و فاتحہ خوانی

لاہور۔۔۔۔5 مئی 2011ء

آل پاکستان متحدہ اسٹوڈنٹس آرگنائزیشن لاہور سیکٹر کمیٹی کے زیر اہتمام سابق رکن صوبائی اسمبلی سندھ لیاقت قریشی شہید، رکن کراچی تنظیمی کمیٹی فاروق بیگ شہید اور تمام حق پرست شہداء کے ایصال ثواب کیلئے قرآن خوانی و فاتحہ خوانی کا انعقاد کیا گیا جس میں لیاقت قریشی اور فاروق بیگ شہید سمیت تمام حق پرست شہداء کو زبردست خراج عقیدت پیش کیا گیا، قرآن خوانی و فاتحہ خوانی کے اجتماع میں آل پاکستان متحدہ اسٹوڈنٹس آرگنائزیشن لاہور سیکٹر کمیٹی کے انچارج ساجد عباس سبزواری جو انٹ انچارج، باسط چشتی، عثمان وحید رامے سمیت مختلف یونیورسٹیوں اور کالجز سے تعلق رکھنے والے طلبہ کی بڑی تعداد نے شرکت کی اس موقع پر تمام حق پرست شہداء کے بلند درجات، لواحقین کیلئے صبر جمیل، حق پرستانہ جدوجہد کی کامیابی، ایم کیو ایم کے خلاف سازشوں کے خاتمے کے علاوہ قائد تحریک جناب الطاف حسین کی دارا زوی عمر اور صحت و تندرستی کیلئے خصوصی دعا کی گئی۔

گول میز کانفرنس کا انعقاد وقت کی اہم ضرورت ہے، شمشاد صدیقی

دہلی۔۔۔۔5 مئی 2011ء

مجان پاکستان ڈل ایسٹ کو آرڈینر شمشاد علی صدیقی نے گول میز کانفرنس کے انعقاد کو وقت کی اہم ضرورت قرار دیا ہے۔ اپنے ایک بیان میں شمشاد صدیقی نے ایم کیو ایم کے قائد جناب الطاف حسین کی جانب سے پیش کردہ گول میز کانفرنس کی تجویز کا زبردست خیر مقدم کرتے ہوئے حکومت سے مطالبہ کیا ہے کہ وہ فوری طور پر تمام مذہبی اور سیاسی جماعتوں کی گول میز کانفرنس طلب کرے تاکہ مسائل میں گھرے ہوئے ملک کے لئے ایک مشترکہ قومی پالیسی ترتیب دی جاسکے۔ انہوں نے کہا ملک میں رونما ہونے والے واقعہ میں حکومت اور بڑی سیاسی جماعتوں کی معنی خیز خاموشی سے اور سبز پاکستانیوں کو دکھ پہنچا ہے اور وہ تذبذب کا شکار نظر آتے ہیں۔

